

6 ta' Ottubru, 1954.

Imhallet :

L-Onor. Dr. J. Caruana Colombo, B.Li.t., LL.D.

Emmanuela Balzan *versus* Giovauna Degiorgio et.

**Servigi — Komunjoni ta' L-Akkwisti — Mara —
Illegittimità tal-Persuna — Liberazzjoni "Ab Observantia" —
Art. 1362 tal-Kodici Civili.**

*Oggetti akkwistati minn mara miżżewġa bhala kumpens ta' servigi li
hija rrendiet jidhlu fil-komunjoni ta' l-akkwisti; u daww l-oggetti
ti jikkostitwixxi kreditu tal-komunjoni, li ma jistax jiġi mitlub
kief mir-raġel bhala kap ta' dik il-komunjoni.*

*Ghalloqstant il-mara ma tistax titlob il-konvenzja ta' daww l-oggetti
fisimha, u jekk hija hekk tagħxi tkun persuna illegittima bier
tagħnei dik il-kawża; u l-elezzjoni relativa tista' tiġi sollevata
mill-Qorti "ex officio".*

*U din l-illegittimità tal-persuna ma għibx magħha sempliement il-
liberazzjoni tal-konvenut mill-osservanza tal-gudizzju, imma li l-
gudizzju għandu jiġi ritenut irridu u null.*

Il-Qorti, — Rat l-att ta' elezzjoni li bih l-attriċi, wara
li tippremetti illi hija damet fuq tliet snin tirrendi servigi
lill-insemminja Carmela Balzan, u bhala kumpens l-istess Car-
mela Balzan kienet atha barbazzal u ċappetta tad-deheb; u
illi daww iż-żewġ oggetti l-lum jinsabu f'idejn il-konvenuta
Giovauna Degiorgio li qiegħda tivvifjuta ingustament li tik-
konvenzjoniha; u illi l-konvenuti Emmanuele Balzan u Te-

resa Fava huma eredi ta' Carmela Balzan, u ma tawhiex il-kunsens tagħhom biex tiegħu l-imsemmijin ogġetti; titlob illi, premessi d-dikjarazzjonijiet u mogħtija l-provvedimenti kollha opportuni, il-konvenuti, jew min minuhom, premessa hekk nemm iżonn id-dikjarazzjoni li l-ogġetti msemmijin fuq numra ta' proprjeta' tagħha, il-konvenuta Giovanna Degiorgio tigi kundanna u minn din il-Qorti tikkonsenjalha l-barbazzal u l-ċappetta tad-deheb li kienu ta' Carmela Balzan, jew in difett tballasha l-valur tagħhom. Bl-ispejjeż kontra l-konvenuti, inklużi dawk ta' l-ittra interpellatorja tad-19 ta' Frar 1953. Il-konvenuti ġew ingunti għas-subizzjoni;

Ikksunsidrat;

Omissis;

Illi, kif jidher mill-kumpless tal-provi, il-fatti tal-kawża huma dawn. Giuseppe Balzan, ir-raġel ta' l-attriċi, u l-konvenu i Giovanna Degiorgio, Emmanuela Balzan u Teresa Fava huma ahwa, itfal tal-mejta Carmela Balzan. Wara l-mewt ta' missierhom, dawn it-tfal, flimkien ma' hubom Antonio, li mhuwiex parti fil-kawża, osservaw illi ommhom, l-imsemmija Carmela Balzan, ma kienetx ta' wehdedha, u għalhekk ftehimu, bil-kunsens u l-approvazzjoni ta' ommhom, illi dina tmur toqgħod għand xi hadd minnhom u tiegħu magħha l-ogġetti tad-deheb imsemmija f'ċ-ċitazzjoni, li hija ma kelliex tliet għandha, u dak jew dik li tkun għandu jew għandha l-aħhar meta tmur, jiegħu u jzomm għalih bhala tiegħu dawk l-ogġetti. F'dan il-ftehim ma kienx ha parti l-konvenu Emmanuele Balzan. Mistoqsija għand min kienet riedet tmur, Carmela Balzan għażlet lill-konvenuta Degiorgio; u hekk l-omm marret għand din bintha, li zammet dawk l-ogġetti, li ommha kiene hadet magħha. Wara ftit granet, l-omm mariedetx tibqa' iżjed hemmhekk, u marret għand bintha l-oħra, il-konvenuta Fava, fejn hadet l-imsemmijin ogġetti tad-deheb. Wara xi tliet xhur Giuseppe Balzan, ir-raġel ta' l-attriċi, xtaq illi l-omm tmur għandu; dina aċċettat illi tmur, u effettivament marret, u hadet ukoll magħha dawk l-ogġetti tad-deheb. Verament dawn l-ogġetti ma kienux jinżammu minn Carmela Balzan, imma minn dak minn uliedha li kienet tkun qiegħda għandu; u dana kien jikkonsenja dawk l-

oġġetti lil dak li għandu kienet tmur ommu wara li (kun tel-
 qet minn miegħu ;

Carmela Balzan damet ma' binha Giuseppe xi tliet snin. F'dak iż-żmien hija kienet tat, jiġifieri kienet qatilha biex iżżomm għalha dawk l-oġġetti, lill-attriċi ; dan sar jew għaliex..... Fiz-żmien li Carmela Balzan kienet fid-dar ta' binha Giuseppe, l-attriċi ma hassetx ruħha-aktar fi stat illi tkompli iżżommuha għandha..... Il-konvenuta Degiorgio aċċettat illi ttehu l-ommha f'darha ; imma biex tagħmet hekk, hija riedet illi l-attriċi tagħtiha dawk l-oġġetti ad-deheb, konformement għall-itehim li kien sar. L-attriċi jalet lil dina l-konvenuta illi dawk l-oġġetti Carmela Balzan kienet tathomha ; imma billi hija ma kienetx riedet iżżomm aktar f'darha lil omm żewġha, spiċċat biex ikkonsenjat dawk l-oġġetti lill-konvenuta Degiorgio, li effettivament hadet l-ommha f'darha ; u rċevie minn għand l-attriċi dawk l-oġġetti. Wara xi seba' xhur illi damet mal-konvenuta Degiorgio — f'liema żmien l-attriċi lil din ma kelmitha xejn fuq dawk l-oġġetti — Carmela Balzan mietet, f'din il-kawża l-attriċi qiegħda titlob minn għand il-konvenuta Degiorgio l-konsenja ta' l-imsemmijn oġġetti tad-deheb-li hija tippretendi illi Carmela Balzan kienet tathomha b'kumpens tas-servigi li hija kienet irrendietilha ;

Ikkunsidrat ;

Illi, minghajr ebda konsiderazzjoni tad-diversi kwistjonijiet li jinvolvi l-meritu ta' din il-kawża jiġi osservat illi kif tippretendi l-attriċi, l-oġġetti tad-deheb ġa msemmijn-ġew mogħtiha lilha minn Carmela Balzan fi żmien iż-żwieġ tagħha ma' Giuseppe Balzan, u bħala kumpens tas-servigi li hija rrendietilha għal certu żmien-li kiene f'darha ; u għalhekk dawk l-oġġetti, li ġie pruvat illi jswew £16. 18. 0, jidhru fil-komunjoni ta' l-akkwisti, billi, skond il-ligi, dak kollu li r-raġel u l-mara jakkwistaw bix-xogħol u l-ħudma tagħhom jidböl f'dik il-komunjoni. B'dan il-mod, l-istess oġġetti jikkostitwixxu kreditu formanti parti ta' l-imsemmija komunjoni ; u dan il-kreditu ma' jstax jiġi mitlub lilief mir-raġel, bħala kap ta' l-istess komunjoni (art. 1362 Kodiċi Civili). 'Il marito, nella sua qualità di amministratore della comunione, ha

esclusivamente il diritto di stare in giudizio per le azioni che la riguardano" (Ricci, Diritto Civile, Vol. VII, para. 87, pag. 149);

Konsegwentement, il-konsenja ta' l-imsemmijin oggetti ma tistax tiġi mitluba blief mir-raġel ta' l-attriċi f'ismu personalment, bhala kap u amministratur tal-komunjonj, jew minn rappreżentant tiegħu, iżda mhux mill-mara f'isimha kif sar f'dan il-każ. Mix-xhieda ta' l-attriċi jidher illi ma kienx nemm kitba taż-żwieġ bejuha u żewġha; u għalhekk ma hemmx il-possibilità li setgħet giet eskluża bejniethom il-komunjonj ta' l-akkwisti;

Illi dan juri illi l-attriċi hi persuna illeġittima biex tagħmel din il-kawża. Għalkemm din l-eċċezzjoni ma gietx mogħtija mill-konvenuti, l-istess eċċezzjoni tista' tiġi sollevata mill-Qorti "ex officio" (Kollez. Vol. XXXIII—II—39);

Din l-illegittimità tal-persuna ta' l-attriċi ma tidherx li iġġib magħha sempliċement il-liberatorja tal-konvenuti mill-osservanza tal-gudizzju; imma, konformement għal dak li għamlet il-Qorti ta' l-Appell fl-ewwel ta' Gunju 1928, fil-kawża "Mangion vs. Agius" (Kollez. Vol. XXVII—I—120), ian il-gudizzju għandu jiġi dikjarat irritu u null;

Għal dawn ir-raġunijiet;

Tiddikjara illi l-attriċi ma tistax iġġib 'il quddiem din l-azzjoni, li hi intiża għall-konsegwiment ta' kreditu formanti parti mill-akkwisti konjugali; u għalhekk tiddikjara irrita u nulla l-eċċezzjoni preżentata mill-attriċi; bl-ispejjeż kontra tagħha.